



گورنر KATHY HOCHUL

فوری ریلیز کے لیے: 2024/20/9

گورنر HOCHUL کی جانب سے ملازمت کی تربیت اور تیزی سے وسیع ہوتے ہوئے اشیاء سازی کے شعبے میں پیشوں کی معاونت کے لیے 200 ملین ڈالر فراہم کرنے کے لیے افرادی قوت کی تیاری کے ایک بڑے پروگرام "ON-RAMP" کا آغاز

مالی سال 25 کے نافذ کردہ بجٹ کی پہل کاری نیو یارک کی بڑھتی ہوئی جدید اشیاء سازی کی صنعت میں انتہائی ہنر مند کارکنوں کی بڑھتی ہوئی ضرورت کو پورا کرنے کے لیے پوری شمالی ریاست میں علاقائی تربیتی مرکز بنائی ہے

گورنر Hochul نے آج اپنے دستخط شدہ ون نیٹ ورک فار ریجنل ایڈوانسڈ مینوفیکچرنگ پارٹنرشپ پروگرام کے آغاز کا اعلان کیا، جو کہ مالی سال 25 کے نافذ کردہ بجٹ کے جزو کے طور پر پہل بار [اعلان کردہ](#) شمالی نیو یارک میں تزویراتی طور پر زیادہ اثر والے مقامات میں افرادی قوت کی تیاری کے چار نئے مراکز کے ایک نیٹ ورک کو فنڈ کرنے اور عملی جامہ پہنانے میں مدد کے لیے \$200 ملین کی سرمایہ کاری ہے۔ مراکز صنعت، تعلیم، سماجی خدمات، اور سماجی تنظیموں کو بلند معیار کی، طلب کی حامل مہارتوں کی ترتیب اور مجموعی خدمات فراہم کرنے کے لیے ایک ساتھ لائیں گے، تاکہ نیو یارک کے مکینوں کو ایسی مہارتوں کے ساتھ بالاختیار بنایا جائے جن کی انہیں سیمی کنڈکٹر جیسی جدید اشیاء سازی کی صنعتوں میں اعلیٰ نمو والے پیشوں کو اختیار کرنے کے لیے ضرورت ہے۔ پروگرام ایمپائر سٹیٹ ڈویلپمنٹ نے تیار کیا ہے اور اس کو سنبھالے گی۔

گورنر Hochul نے کہا، "نیو یارک کی معاشی مسابقت ہماری غیر معمولی افرادی قوت کا نتیجہ ہے، جو ہر روز جدت، تخلیق اور جو ممکن ہے اس کی حدود کو آگے بڑھانے کی کوشش کرتی ہے۔ میرا ON-RAMP پروگرام مینوفیکچرنگ میں سرمایہ کاری کو متحرک کرنے کے لیے ہماری ریاست کی شمالی کمیونٹیز کو وسائل فراہم کرتا ہے - اور یہ پہلے ہی نیو یارک کے مکینوں کو ہماری ریاست میں آنے والی مستقبل کی صنعتوں میں دسیوں ہزار نئی ملازمتیں فراہم کر رہا ہے۔"

تین اضافی ON-RAMP مراکز کے لیے منتخب کیے جانے والے علاقوں کے لیے درخواستیں اور مکمل کاروبار اور عمل درآمد کا منصوبہ تیار کرنے کے لیے پلاننگ گرانٹس حاصل کرنا اب [ESD ویب سائٹ](#) پر کھلا ہے۔

ایمپائر سٹیٹ ڈویلپمنٹ کی صدر، سی ای او اور کمشنر Hope Knight نے کہا، "گورنر Hochul کی قیادت میں، ایمپائر سٹیٹ ڈویلپمنٹ مستعد، بلند اثر والی سرمایہ کاری کر رہی ہے جو کہ نیو یارک کے تمام مکینوں کے لیے مواقع کی معیشت کو وسعت دینے کے لیے ڈیزائن کی گئی ہے۔ اختراعی ON-RAMP پروگرام بڑھتی ہوئی صنعتوں کی ضروریات میں شراکت دار ہے جنہیں ہم کامیابی کے ساتھ نیو یارک کی جانب ایک افرادی قوت کے ساتھ اپنی طرف متوجہ کر رہے ہیں جسے ہم ہنر اور تربیت کے ساتھ - کل کی ملازمتوں میں کامیاب ہونے کے لیے 'تیار' کر رہے ہیں۔"

ریاستی سینیٹر Sean Ryan نے کہا، "نیو یارک ایک بڑھتی ہوئی اعلیٰ پائے کی مینوفیکچرنگ صنعت کا گھر ہے اور ہمیں اس بات کو یقینی بنانا چاہیے کہ ہمارے پاس ان اچھی تنخواہ والی ملازمتوں کو پُر کرنے کے لیے ضروری افرادی قوت موجود ہو۔ ان کارکنوں کے لیے ملازمت کی تربیت اس بات کو یقینی بنائے گی کہ نیو یارک ہماری معیشت

کو آگے بڑھانا جاری رکھے گا اور دنیا بھر سے قائم کاروباری اداروں اور نئے کاروباروں کو راغب کرنے کے لیے ہماری کوششوں کو جاری رکھے گا۔"

**رکن اسمبلی AI Stirpe نے کہا،** "نیو یارک کے جدید مینوفیکچرنگ شعبے کی تیز رفتار ترقی ہماری ریاست کے شمالی حصے کی افرادی قوت کو کامیابی کے لیے ضروری مہارتوں سے آراستہ کرنے کی اہم ضرورت کو واضح کرتی ہے۔ جامع معاونت فراہم کر کے پہلے نظر انداز کی گئی کمیونٹیز تک پہنچنے کی صلاحیت، ناصرف ممکنہ کارکنوں کی تعداد میں اضافہ کرتی ہے، بلکہ لوگوں کو نسلی غربت سے نکالنے کا موقع فراہم کرتی ہے۔ میں گورنر Hochul کے \$200 ملین کے 'ON-RAMP' پروگرام کے پیچھے کی جانے والی کوششوں کی دل کی گہرائیوں سے تعریف کرتی ہوں، جو ان پیشوں کو سہارا دینے اور آنے والے برسوں میں ہمارے علاقے کو مضبوط بنانے کے لیے ملازمت کی تربیت میں ایک اہم سرمایہ کاری کرے گا۔ ضلع میں مائیکرون کی آمد کے ساتھ، اعلیٰ پائے کی مینوفیکچرنگ تعلیم پر یہ توجہ پہلے سے کہیں زیادہ ضروری ہو گئی ہے جب ہم سیمی کنڈکٹر کی صنعت کے اندر موجود مواقع کو اپناتے ہیں۔"

**رکن اسمبلی Harry Bronson نے کہا،** "مجھے یہ کہتے ہوئے فخر محسوس ہو رہا ہے کہ گریٹر راجسٹر اکثریتی وفد میں اپنے ساتھیوں کی وکالت اور شراکت کی بدولت، گورنر نے راجسٹر کو ON-RAMP پروگرام کے افرادی قوت کی تیاری کے تربیتی مراکز کے لیے ایک انتہائی متاثر کن، تزویراتی مقامات میں سے ایک کے طور پر شناخت کیا ہے۔ اسمبلی کے صدر نشین برائے محنت کے طور پر، میں سمجھتا ہوں کہ ہمیں غربت کو کم کرنے اور اپنے خاندانوں کی ترقی کے لیے افرادی قوت کی ترقی کو ترجیح دینی چاہیے۔ تنقیدی طور پر، ON-RAMP روزگار کی راہ میں حائل رکاوٹوں کو بھی دور کرے گا جیسے کہ نقل و حمل، بچوں کی دیکھ بھال، تعلیم اور دیگر سماجی معاونتیں ملازمت کی تربیت کے ساتھ جامع خدمات فراہم کرے۔ اس طرح ہم اپنی معیشت میں مساوات میں صحیح معنوں میں اضافہ کرتے ہیں۔"

**سینٹرسٹیٹ کے صدر اور سی ای او Robert Simpson نے کہا،** "گورنر Hochul سمجھتی ہیں کہ ہماری کمپنیوں کے کامیاب ہونے اور کمیونٹیز کے کامیاب ہونے کے لیے، اس بات کو یقینی بنانے کے لیے سرمایہ کاری کی ضرورت ہے کہ مینوفیکچرنگ کی جدید ملازمتیں وسطی نیو یارک کے مکینوں کے لیے زیادہ قابل رسائی ہوں۔ ON-RAMP پروگرام ہمارے پڑوس میں بلند نمو والی صنعتوں کے لیے ملازمت کی تربیت لے کر آئے گا، لوگوں سے وہاں ملاقات کرتے ہوئے جہاں وہ ہیں اور اس بات کو یقینی بنائے گا کہ ملازمت کی تخلیق ہماری کمیونٹیز میں زیادہ مساوی خوشحالی میں تبدیل ہو گی۔"

ON-RAMP افرادی قوت کی تیاری کے چار نئے مراکز قائم کرے گا، جن میں تین مسابقتی طور پر منتخب کیے گئے ہیں، اور مرکزی نیو یارک میں ایک فلیگ شپ مقام، جو سیراکیوز میں واقع ہے۔ مسابقتی طور پر منتخب کردہ تین مراکز کے لیے، ON-RAMP گرانٹ فنڈنگ کا احاطہ کرے گا:

- علاقائی ON-RAMP مرکز کے لیے کاروباری منصوبے کی تیاری کے لیے منصوبہ بندی کی گرانٹ؛
- نصاب کی تیاری اور تربیت حاصل کرنے والوں کی معاونت کی خدمات کی فراہمی سے متعلق عملی اخراجات کا ایک حصہ؛ اور
- اعلیٰ درجے کی مینوفیکچرنگ ٹریننگ کی فراہمی سے متعلق تزئین و آرائش، توسیع، اور/یا تعمیراتی اخراجات کے لیے سرمائے کی ضروریات کا ایک حصہ۔

ON-RAMP مراکز کے مکمل طور پر پائیدار اداروں کے طور پر قائم کیے جانے کی توقع ہے جنہیں مرکز کے نفاذ کی فنڈنگ کے پانچ سالوں کے اندر ESD سے جاری تعاون کی ضرورت نہیں ہو گی۔

دیگر اصولوں کے علاوہ، چار علاقائی تربیتی مراکز میں سے ہر ایک کے لیے لازم ہے:

- ترجیحی آبادی کے لیے قابل رسائی اور مساوی راستے تیار کرنا؛
- ایک نصاب اور تربیتی ماڈل فراہم کرنا جو خطے کے اندر اعلیٰ درجے کی مینوفیکچرنگ ملازمت کی ترقی کے لیے صنعت کے تخمینوں کی عکاسی کرتا ہو؛
- صنعت کی بدلتی ہوئی ضروریات اور ایک متحرک عالمی منڈی کی ضروریات کو پورا کرنے کے لیے خدمات کو اپنانے کے لیے لچکدار ثابت ہونا؛
- طویل المعیاد پائیدار ملازمت کے لیے داخلے کی سطح اور درمیانی مہارت والے کارکنوں کے لیے کیریئر کے راستے بنانا؛
- پروگرام کے شرکاء کے لیے جامع معاونت پیش کرنا؛
- اور پروگرامی کامیابی کی پیمائش میں مدد کے لیے نتائج کا حساب رکھنا۔

### گورنر Hochul کا نیو یارک کی سیمی کنڈکٹر صنعت کو ترقی دینے کا عزم صمیم

گورنر Hochul نے سیمی کنڈکٹر کی ایک متنوع اور اختراعی صنعت کو وسعت دیتے ہوئے ریاست نیو یارک میں جدید معیشت کی تعمیر کا اپنا عزم صمیم برقرار رکھا ہوا ہے۔ 2022 میں، گورنر Hochul نے نیویارک کی تاریخی انقلابی گرین CHIPS قانون سازی پر دستخط کیے تھے تاکہ نیو یارک کو سیمی کنڈکٹر صنعت کاری کا مرکز بنایا جائے، 21 ویں صدی کی مناسبت سے روزگار کے مواقع پیدا کیے جائیں اور معاشی ترقی کو فروغ دیا جائے، اس کے ساتھ اہم ماحولیاتی تحفظات برقرار رکھے جائیں۔ مالی سال 2024 کے نافذ کردہ بجٹ کے حصے کے طور پر، گورنر Hochul نے \$45 ملین کی سرمایہ کاری حاصل کی تھی تاکہ گورنر کا دفتر برائے سیمی کنڈکٹر ایکسپینشن، مینجمنٹ، اینڈ انٹیگریشن ( Governor's Office of Semiconductor Expansion, Management, and Integration, GO SEMI ) قائم کیا جائے، جو کہ چپ سازی کی صنعت کی ترقی کے لیے کی جانی والی ریاستی کاوشوں کی سربراہی کرے۔ دسمبر 2023 میں، گورنر Hochul نے \$10 بلین ڈالر کی پبلک پرائیویٹ پارٹنرشپ کا اعلان کیا تھا – جس میں IBM, Micron, Applied Materials, Tokyo Electron اور سیمی کنڈکٹر صنعت کے دیگر لیڈروں کی نجی سرمایہ کاریوں کی صورت میں \$9 بلین ڈالر شامل ہیں – جن کے ذریعے البانی نانو ٹیک کمپلیکس میں High NA EUV Lithography Center قائم کیا جا رہا ہے جو ملک کا اولین اور صنعت کے لیے قابل رسائی سینٹر ہے اور نیو یارک کے کیپیٹل ریجن میں جدید سیمی کنڈکٹر تحقیق کا مستقبل بن کر ابھرے گا۔ یہ تمام کاوشیں نیویارک کو ایک ایسے جدت پسند رہنما کی حیثیت میں نمایاں کر رہی ہیں جو ملک کے ان تین سیمی کنڈکٹر ٹیکنالوجی مراکز میں سے ایک کے کارخانے کی مدد و معاونت کے لیے پوری طرح تیار ہے جو U.S. CHIPS & Science Act کے تحت قائم کیے جائیں گے۔

نیویارک ایک مضبوط سیمی کنڈکٹر انڈسٹری کا گھر ہے جہاں اس وقت سیمی کنڈکٹر اور سپلائی چین سے متعلقہ 150 سے زیادہ کمپنیاں کو معاونتی سہولیات فراہم کی جا رہی ہیں جن میں نیو یارک کے 34,000 سے زیادہ باشندے ملازم ہیں۔ گورنر Hochul کی کاوشوں کی بدولت یہ صنعت سیمی کنڈکٹر کے کاروبار اور سپلائی چین میں ان کمپنیوں کی بڑی سرمایہ کاریوں کے توسط سے مسلسل وسعت پا رہی ہے جن میں Micron, GlobalFoundries, AMD, Edwards Vacuum, MenloMicro and TTM Technologies جیسے بڑے نام بھی شامل ہیں جو نیو یارک میں اپنی موجودگی میں مزید اضافہ کر رہے ہیں۔ درحقیقت، گزشتہ دو سالوں میں چپ کمپنیوں نے نیو یارک میں \$112 بلین ڈالر سے زیادہ کی منصوبہ بند سرمایہ کاریوں کا اعلان کیا ہے – جو کسی بھی دوسری ریاست سے زیادہ ہیں – اور چار میں سے ایک امریکی ساختہ چپس بالائی نیویارک کے 350 میل کے اندر واقع کارخانوں میں تیار کیے جائیں گے۔ ملک کے کسی اور خطے کا گھریلو پیداوار میں اس سے زیادہ حصہ نہیں ہوگا۔

سیمی کنڈکٹرز ملک کی اقتصادی طاقت کے لیے اہم ہیں، جو جدید الیکٹرانکس کے دماغ کے طور پر کام کرتے ہیں، اور امریکہ کی اقتصادی ترقی، قومی سلامتی، اور عالمی مسابقت کے لیے اہم ٹیکنالوجیز کو فعال کرتے ہیں۔ یہ صنعت امریکہ میں 300,000 سے زائد تعداد میں لوگوں کو براہ راست ملازمت دیتی ہے اور 1.8 ملین سے زیادہ اضافی مقامی ملازمتوں کی معاونت کرتی ہے۔ سیمی کنڈکٹرز امریکی برآمدات میں سرفہرست پانچ میں سے ایک ہیں، اور صنعت محنت کشوں کی پیداواری صلاحیت میں سرکردہ حصہ دار ہے، جو کاشتکاری سے لے کر مینوفیکچرنگ تک — عملی طور پر ہر اقتصادی شعبے کی تاثیر اور کارکردگی میں بہتری کی معاونت کرتی ہے۔

###

مزید خبریں [www.governor.ny.gov](http://www.governor.ny.gov) پر دستیاب ہیں  
ریاست نیو یارک | ایگزیکٹو چیمر | [press.office@exec.ny.gov](mailto:press.office@exec.ny.gov) | 518.474.8418  
گورنر آفس سے اپ ڈیٹس کے لیے سائن اپ کریں: [ny.gov/signup](http://ny.gov/signup) | 81336 پر NEW YORK ٹیکسٹ کریں

[ان سبسکرائب کریں](#)